




करीना ने खास अंदाज में किया सैफ को बर्थडे विश

बॉ लीवुड के नवाब सैफ अली खान आज 55 साल के हो गए हैं और इस खास मौके पर उन्हें हर तरफ से ढेरों शुभकामनाएं मिल रही हैं। लेकिन सबसे अनोखी बधाई आई उनकी पत्नी और मशहूर अभिनेत्री करीना कपूर की तरफ से। करीना ने अपने अंदाज में एक बेहद प्यारा पोस्ट शेयर कर सैफ को जन्मदिन की बधाई दी, जो अब

काफी सुर्खियां बटोर रहा है। करीना ने इंस्टाग्राम स्टोरी पर जंगल में बैठे एक शेर की तस्वीर साझा की। इस पोस्ट के साथ उन्होंने लिखा, हमारे शेर को जन्मदिन मुबारक हो, प्यारे पति। इस छोटे से लेकिन अनोखे मैसेज को देखकर यूजर्स ने करीना की क्रिएटिविटी की तारीफ की। सैफ के जन्मदिन पर सिर्फ करीना ही नहीं, बल्कि उनके परिवार के बाकी सदस्यों ने भी उन्हें बेहद दिल से बधाई दी। उनकी बहन सोहा ने एक इमोशनल नोट शेयर करते हुए लिखा कि कैसे सैफ ने हमेशा सही समय पर सही सलाह देकर उन्हें जीवन के बड़े फैसले लेने में मदद की।

ऋतिक रोशन ने फिल्म वॉर 2 को प्यार देने के लिये फैस को कहा धन्यवाद

बॉ लीवुड के माचो हीरो ऋतिक रोशन ने फिल्म वॉर 2 को प्यार देने के लिये फैस को धन्यवाद कहा है। अयान मुखर्जी के निर्देशन में बनी यशराज फिल्म की फिल्म वॉर 2, 14 अगस्त को सिनेमाघरों में रिलीज हुई है। आदित्य चोपड़ा निर्मित वॉर 2 में ऋतिक रोशन, एनटीआर जूनियर और कियारा आडवाणी की अहम भूमिका है। फिल्म वॉर 2 ने भारतीय बाजार में तीन दिनों में 140 करोड़ रुपये से



हिमेश रेशमिया का नया ट्रैक 'साज' रिलीज

हिमेश रेशमिया का नया गाना 'साज' रिलीज हो गया है। हिट मशीन हिमेश रेशमिया एक बार फिर अपने नए गाने 'साज' के साथ माइक थामे नजर आए। यह एक आत्मीय और भावनात्मक गीत है, जो दिल को गहराई से छू लेने का वादा करता है। हिमेश के फैन्स लंबे समय से उनके नए गाने का इंतजार कर रहे थे और हिमेश ने उन्हें 'साज' का तोहफा दिया है। हाल ही में हिमेश रेशमिया ने इतिहास रच दिया जब उन्होंने ब्लूमबर्ग की दुनिया के सबसे प्रभावशाली पाप सितारों की रैंकिंग में जगह बनाई। इस प्रतिष्ठित सूची में शामिल होने वाले वे एकमात्र भारतीय बने। सालों में हिमेश रेशमिया ने 2000+ सुपरहिट गाने दिए हैं और यूट्यूब पर 200 अरब से ज्यादा व्यूज का रिकॉर्ड बनाया है। उनका अपना म्यूजिक लेबल हिमेश रेशमिया मेलोडीज

यूट्यूब पर 25 अरब से अधिक व्यूज, 12.5 अरब ऑडियो स्ट्रीम्स और एक करोड़ से अधिक सब्सक्राइबर्स के साथ सबसे बड़ा म्यूजिक लेबल बन चुका है, जो किसी भी व्यक्तिगत कलाकार का अब तक का सबसे बड़ा रिकॉर्ड है। हिमेश के शो हमेशा फैन्स में बेमिसाल उत्साह भर देते हैं और अब हिमेश जल्द ही नए कॉन्सर्ट्स को लिस्ट अनाउंस करने वाले हैं। मुंबई और दिल्ली को हिला देने के बाद, हिट मशीन अब और भी बड़े म्यूजिकल शो के साथ तैयार हैं। इसके अलावा हिमेश जल्द ही एक और गाना 'जानम तैरी कसम' लेकर आ रहे हैं, जिसमें वे बतौर प्रोड्यूसर नजर आएंगे।

द राजा साहब का नया पोस्टर रिलीज

अभिनेत्री निधि अग्रवाल के जन्मदिन पर फिल्म द राजा साहब का नया पोस्टर रिलीज किया गया है। प्रभास की मच अवेटेड हॉरर फैंटेसी फिल्म द राजा साहब का क्रेज हर दिन बढ़ता ही जा रहा है। पिछले महीने जहां फैन्स को संजय दत्त और मालविका मोहनन की धांसू झलक दिखाई गई थी, वहीं आज टीम ने निधि अग्रवाल के जन्मदिन पर उनका नया पोस्टर रिलीज कर धमाका कर दिया। पोस्टर में निधि बेहद नाजुक और खूबसूरत दिख रही हैं। उनका यह लुक एक साथ शांति, पवित्रता और रहस्यमयी आभा बिखेरता है। प्यारा सा स्माइल और कैंडलस की रोशनी, पोस्टर को दिव्य और जादुई दोनों बना देती है। इस मासूमियत के पीछे हॉरर फैंटेसी की रहस्यमयी कहानी की झलक भी साफ नजर आती है। मार्सति द्वारा निर्देशित और पीपल मीडिया फैक्ट्री के बैनर तले बनी फिल्म द राजा साहब में प्रभास, संजय दत्त, मालविका मोहनन, निधि अग्रवाल और बोमन ईरानी की अहम भूमिका है। द राजा साहब पांच भाषाओं में रिलीज होने वाली है।

दक्षिण भारतीय फिल्मों के महानायक रजनीकांत की फिल्म कुली - द पावरहाउस ने भारतीय बाजार में अपने पहले वीकेंड के दौरान 158 करोड़ रुपये से अधिक की कमाई कर ली है। सन पिक्चर्स की फिल्म कुली - द पावरहाउस का निर्देशन लोकेश कनगराज ने किया है। यह फिल्म 14 अगस्त को सिनेमाघरों में

कुली ने की पहले वीकेंड में 158 करोड़ की कमाई

रिलीज हुयी है। रजनीकांत के अभिनय से सजी इस फिल्म को सिनेप्रेमी बेहद पसंद कर रहे हैं। रजनीकांत अपने अनोखे अंदाज और स्वेग के साथ परदे पर छा जाते हैं, वहीं नागार्जुन, अपने गंभीर खतरनाक अंदाज के साथ नजर आते हैं। फिल्म कुली, देवा नाम के एक पूर्व स्वर्ण तस्कर की कहानी है, जो पुरानी सुनहरी घड़ियों में छिपी चोरी की गई तकनीक से अपने पुराने गिरोह को पुनर्जीवित करके अपनी पुरानी पहचान वापस पाना चाहता है। फिल्म का निर्माण कलानिधि मारन ने सन पिक्चर्स के बैनर तले किया है। आमिर

यंग इंडिया



नाबार्ड कंसल्टेंसी सर्विसेस में सुपरवाइजर की भर्ती

नाबार्ड कंसल्टेंसी सर्विसेज ने जूनियर टेक्निकल सुपरवाइजर और चीफ टेक्निकल सुपरवाइजर के पदों पर भर्ती के लिए आधिकारिक अधिसूचना जारी कर दी है। योग्य उम्मीदवार 13 अगस्त 2025 से 26 अगस्त 2025 तक आधिकारिक वेबसाइट nabcons.com के माध्यम से ऑनलाइन आवेदन कर सकते हैं। **वैकेंसी डिटेल्स-** जूनियर टेक्निकल सुपरवाइजर (सिविल) - 34 पद **जूनियर टेक्निकल सुपरवाइजर (इलेक्ट्रिकल) - 57 पद** **मेन टेक्निकल सुपरवाइजर (सिविल) - 01 पद** **मेन टेक्निकल सुपरवाइजर (इलेक्ट्रिकल) - 01 पद** **एज्युकेशनल क्वालिफिकेशन -** संबंधित क्षेत्र में न्यूनतम 60 प्रतिशत अंकों के साथ बीई

खान ने इस फिल्म में कैमियो भूमिका निभायी है। इस फिल्म में रजनीकांत, नागार्जुन और आमिर खान के अलावा सत्यराज, उपेंद्र, श्रुति हासन की अहम भूमिका है। ट्रेड वेबसाइट सैकनलक की रिपोर्ट के अनुसार, फिल्म कुली ने पहले दिन भारतीय बाजार में 65 करोड़ रुपये की



शानदार कमाई की। वहीं, दूसरे दिन फिल्म ने 54.75 करोड़ रुपये की कमाई की। वहीं, अब तीसरे दिन कलेक्शन भी सामने आ गया है। सैकनलक की अर्ली रिपोर्ट के अनुसार फिल्म कुली ने तीसरे दिन 38.6 करोड़ रुपये का कारोबार किया है। इस तरह फिल्म कुली भारतीय बाजार में अपने पहले वीकेंड के दौरान तीन दिनों में 158 करोड़ रुपये से अधिक की कमाई कर चुकी है। उम्मीद की जा रही कि कुली जल्द ही 200 करोड़ के क्लब में शामिल हो जायेगी।

सुप्रथाओं से लड़ती एक लड़की

सन नियो का नया शो सुप्रथाओं की ओढ़े चुनरी: बीदणी दर्शकों को खूब लुभा रहा है। इस शो का कॉन्सेप्ट और किरदार दोनों ही काफी अलग और चुनौतीपूर्ण हैं। जो दर्शकों को एक नई सोच से रूबरू करा रहे हैं। टीवी की जानी-मानी अभिनेत्री गौरी शेलगावकर इस शो में मुख्य किरदार धेवर के रूप में नजर आ रही हैं। उनका कहना है, मेरे लिए यह किरदार चुनौती भरा है, क्योंकि इसमें कई परतें हैं। यह शो समाज की उन प्रथाओं और बंधनों को बात करता है, जो कई बार समाज के लिए हानिकारक होते हैं। जैसे राजस्थान में एक प्रथा है, जिसमें यदि किसी ने कर्ज लिया और चुकता नहीं कर पाया, तो पूरे परिवार के सदस्य को दास बना दिया जाता था। यह बहुत ही

अमानवीय और गलत परंपरा है। हमारा शो इसी तरह की प्रथाओं को उजागर करता है और दिखाता है कि कैसे एक लड़की, जो एक सामान्य परिवार से आती है, उन सभी कुप्रथाओं को पार करके अपनी पहचान बनाती है। धेवर का किरदार बहुत ही जटिल और बहुआयामी है। शुरु में वह एक साधारण लड़की लगती है, लेकिन जैसे-जैसे कहानी आगे बढ़ती है, वह एक मजबूत और आत्मनिर्भर महिला के रूप में सामने आती है। मुझे लगता है कि इस किरदार से ग्रामीण इलाकों की कई महिलाएँ खुद को जुड़ा हुआ पाएंगी क्योंकि यह शो उनके अनकहे संघर्षों को सामने लाता है। मैं इस किरदार से बहुत प्यार करती हूँ।

बिहार स्वास्थ्य समिति में 5000 से ज्यादा वैकेंसी

अगर आप बिहार में सरकारी नौकरी की तलाश कर रहे हैं तो आपके लिए यह सुनहरा मौका है। राज्य स्वास्थ्य समिति बिहार ने नेशनल हेल्थ मिशन के तहत बड़ी भर्ती का नोटिफिकेशन जारी किया है। इस भर्ती के जरिए एएनएम के 5006 पदों पर उम्मीदवारों की नियुक्ति की जाएगी। इच्छुक और योग्य उम्मीदवार आधिकारिक वेबसाइट shs.bihar.gov.in पर जाकर 28 अगस्त 2025 तक ऑनलाइन आवेदन कर सकते हैं। **कौन कर सकता है आवेदन?** एएनएम के पदों पर आवेदन करने के लिए उम्मीदवारों के पास भारत के किसी मान्यता प्राप्त संस्थान से दो वर्षीय ऑक्सिडेंटरी नर्स या मिडवाइफरी में डिप्लोमा होना चाहिए। इसके साथ ही आवेदक का नाम बिहार नर्स रजिस्ट्रेशन कार्डसिंगलिंग में रजिस्टर्ड होना जरूरी है। आयु सीमा की बात करें तो न्यूनतम आयु 21 वर्ष रखी गई है। वहीं सामान्य, इंडब्ल्यूएस और ओबीसी महिला उम्मीदवारों के लिए अधिकतम आयु 40 वर्ष है।



shs.bihar.gov.in पर जाएं। वहां भर्ती से जुड़ा नोटिफिकेशन पढ़ें और निर्देशों को ध्यान से समझें। अब Apply Online पर क्लिक करके मांगी गई जानकारी भरें। डॉक्यूमेंट्स अपलोड करने के बाद आवेदन शुल्क का भुगतान करें। आवेदन फॉर्म सबमिट करने के बाद उसका प्रिंट आउट जरूर निकाल लें। एएनएम पदों पर आवेदन करने के लिए उम्मीदवारों को आवेदन शुल्क भी जमा करना होगा। सामान्य, ओबीसी और इंडब्ल्यूएस श्रेणी के उम्मीदवारों को 500 रुपये शुल्क देना होगा। वहीं एससी, एसटी, सामान्य महिला और दिव्यांग उम्मीदवारों के लिए शुल्क 125 रुपये निर्धारित किया गया है। आवेदन शुल्क का भुगतान ऑनलाइन माध्यम से ही किया जाएगा।

बॉर्डर सिक्वोरिटी फोर्स में नौकरी का अवसर

देश की सरहदों पर तैनात जवान सिर्फ एक वर्दी नहीं पहनते, वे भारत की सुरक्षा और सम्मान की ढाल बनकर खड़े रहते हैं। अगर आपके दिल में भी देश सेवा का सपना है और वर्दी पहनकर मातृभूमि की रक्षा करने की चाह है, तो यह मौका आपके लिए है। बॉर्डर सिक्वोरिटी फोर्स ने हेड कांस्टेबल (रेडियो ऑपरेटर) और हेड कांस्टेबल पदों पर कुल 1121 रिक्तियों के लिए आवेदन आमंत्रित किए हैं। यह भर्ती न सिर्फ नौकरी का अवसर है, बल्कि वर्दी में सेवा करने का गौरव भी प्रदान करेगी। **पदों का विवरण-** आधिकारिक नोटिस के अनुसार, 910 पद हेड कांस्टेबल (रेडियो ऑपरेटर) और 211 पद हेड कांस्टेबल के लिए हैं। **योग्यता और आयु सीमा-** रेडियो ऑपरेटर के लिए 12वीं में फिजिक्स, केमिस्ट्री और गणित अनिवार्य है। टेक्नीशियन अर्प्रेंटिस पद पर संबंधित क्षेत्र में डिप्लोमा होल्डर आवेदन कर सकते हैं। ट्रेड अर्प्रेंटिस पद पर आवेदन करने के लिए उम्मीदवारों का संबंधित क्षेत्र में आईटीआई पास होना अनिवार्य है। निर्धारित आयु सीमा न्यूनतम 18 वर्ष अधिकतम 28 वर्ष है। सरकारी नियमों के तहत आरक्षित कैटेगरी के उम्मीदवारों को आयु सीमा में छूट भी प्रदान की जाएगी।

स्टील अथॉरिटी ऑफ इंडिया ने निकाली 816 पदों पर भर्ती



स्टील अथॉरिटी ऑफ इंडिया ने अर्प्रेंटिस पदों पर भर्ती निकाली है। आवेदन प्रक्रिया जारी है। योग्य और इच्छुक उम्मीदवार ऑनलाइन ऑफिशियल वेबसाइट sail.co.in पर जाकर फॉर्म भर सकते हैं। एप्लीकेशन पोर्टल 31 अगस्त 2025 तक एक्टिव रहेगा। रिक्त पदों की संख्या कुल 816 है। जिसमें से ट्रेड अर्प्रेंटिस के लिए

440, तकनीशियन अर्प्रेंटिस के लिए 271 और ग्रेजुएट अर्प्रेंटिस के लिए 105 पद रिक्त हैं। ट्रेड अर्प्रेंटिस के लिए उम्मीदवारों को सबसे पहले अर्प्रेंटिसशिप पोर्टल http://apprenticeshipin dia.gov.in/ पर जाकर रजिस्ट्रेशन करना होगा। वहीं ग्रेजुएट और टेक्नीशियन अर्प्रेंटिस पदों के लिए एनएटीएस पोर्टल https://nats.education.gov.in/ पर जाकर पंजीकरण करना अनिवार्य होगा। एक्टिव मोबाइल नंबर और ईमेल आईडी भी होना चाहिए। ताकि उन्हें ईमेल और एसएमएस अलर्ट मिल सके। **कौन भर सकता है फॉर्म?** विभिन्न पदों के लिए योग्यता अलग-अलग निर्धारित की गई है। ग्रेजुएट अर्प्रेंटिस पद पर आवेदन करने के लिए उम्मीदवारों के पास संबंधित क्षेत्र में बीटेक की डिग्री होना

अनिवार्य है। टेक्नीशियन अर्प्रेंटिस पद पर संबंधित क्षेत्र में डिप्लोमा होल्डर आवेदन कर सकते हैं। ट्रेड अर्प्रेंटिस पद पर आवेदन करने के लिए उम्मीदवारों का संबंधित क्षेत्र में आईटीआई पास होना अनिवार्य है। निर्धारित आयु सीमा न्यूनतम 18 वर्ष अधिकतम 28 वर्ष है। सरकारी नियमों के तहत आरक्षित कैटेगरी के उम्मीदवारों को आयु सीमा में छूट भी प्रदान की जाएगी।